



## MINUTI

### Laqgħa tal-Kunsill Lokali ta' Ta' Xbiex

#### SEBA' LEĠISLATURA

Laqgħa Numru 68

26 ta' Marzu, 2018

Il-Kunsilli Lokali ta' Ta' Xbiex Itaqa' fl-Uffiċċju Amministrattiv tiegħu li jinsab fl-indirizz *Highrise Apartments* Triq l-Imradd Ta' Xbiex XBX1150, fis-sitta u nofs ta' filghaxija.

#### PREŻENTI:

Max Zammit – Sindku  
Ronald Portelli – Viċi Sindku  
Eugenio Muscat – Kunsillier  
Frank Roe – Kunsillier  
Louise Cachia Castelletti – Kunsillier

#### UFFIĊJAL PREŻENTI:

Clayton Xuereb – Segretarju Eżekuttiv

## Minuti

### Is-Sindku Max Zammit ippresjeda l-laqgħa.

#### 68.1 Qari ta' ittri ta' apologiji

68.1.1 Kulhadd attenda għal laqgħa tal-kunsill, għaldaqstant ma kienx hemm ittri ta' apologiji.

#### 68.2 Kunsiderazzjoni u Approvazzjoni tal-Minuti.

68.2.1 Il-Minuti ġew mressqa mis-Sindku għall-approvazzjoni. Ma kien hemm l-ebda korrezzjoni.

Il-minuti ġew approvati b'mod unanimu mill-Kunsill.

#### 68.3 Kunsiderazzjoni u Approvazzjoni tal-Minuti tal-Laqgħa Pubblika 2018.

68.3.1 Il-Minuti tal-laqgħa pubblika ġew mressqa mis-Sindku għall-approvazzjoni. Ma kien hemm l-ebda korrezzjoni.

Il-minuti ġew approvati b'mod unanimu mill-Kunsill.

#### 68.4 Kunsiderazzjoni u approvazzjoni tal-iskedi tal-pagamenti;

Is-Sindku Max Zammit ressaq għall-attenzjoni tal-Kunsill il-listi ta' pagamenti, dokumenti li kienu iċċirkulati u li ttieħdu bħala moqrija u wara ppropona l-approvazzjoni tal-pagamenti. Saret spjega tal-pagamenti mressqa u wara l-Kunsillier E Muscat ippropona l-approvazzjoni tal-pagamenti kollha. Il-Kunsillier F Roe issekonda.

Il-Kunsill unanimament approva l-pagamenti kollha.

#### 68.5 Kors ta' *Online Marketing*;

68.5.1 Is-Sindku Max Zammit qal li hemm opportunita' ta' kors ta' *Digital Marketing* u xtaq jara x'interess hemm għalih minn naħa tal-kunsilliera. Huwa qal li din tkun opportunita' biex nikbru bħala kunsill u nkunu iktar aġġornati fid-dinja diġitali li qiegħdin ngħixu fiha illum. Huwa qal li l-ispiza ta' dan il-kors hija ta' 300 Ewro. Il-Kunsillier L Cachia Castelletti uriet l-interess tagħha f'dan il-kors edukattiv.

Il-Kunsill qabel b'mod unanimu li għal dan il-kors għandhom jattendu is-Sindku Max Zammit u l-Kunsillier L Cachia Castelletti.

#### 68.6 Kuntratti li ser jiskadu;

**68.6.1** Is-Segretarju Eżekuttiv qal li l-kuntratt tal-*Accountant* skada u l-kunsill ilu jaħdem bid-*direct order* għal dawn l-aħħar xhur. Il-Kunsill qabel li il-budget għal-dan il-kuntratt għandu jkun ta 6000 Ewro fis-sena. Il-Kunsill qabel ukoll li fin-nuqqas ta komunikazzjoni dwar il-kuntratt tal-manteniment tas-soft areas, it-tender għandu jinħareġ u il-*budget* għalih huwa ta' 15,000 euro fis-sena. Huwa qal ukoll li l-kuntratt tal-kuntratt tal-knis u dak tal-Perit ser jiskadu f'Awwissu.

Il-Kunsill qabel li għandu jibda ix-xogħol fuqhom.

**68.7 Bord ta' aġġudikazzjoni u persuni li ser jifthu is-sejhiet għal offerti;**

**68.7.1** Is-Sindku Max Zammit qal li s-Segretarju Eżekuttiv infurmah li l-perit fuq il-bord ta' l-aġġudikazzjoni ma jstax ikun l-istess perit li jkun għamel il-*Bill of Quantities*.

Is-Sindku Max Zammit qal li s-Segretarju Eżekuttiv infurmah li l-kunsill irid jagħzel żewġ persuni li normalment ikunu *staff* tal-kunsill biex dawn ikunu jistgħu jifthu t-*tenders* elettronikament.

Il-Kunsill qabel li l-*opening staff* għandhom ikunu Yasmine Tonna u Anna Micallef.

**68.8 Posizzjoni ta' Assistant Principal;**

**68.8.1** Is-Segretarju Eżekuttiv qal ipprezenta r-rakkomandazzjoni tal-bord li għamel l-*interviews* għal-posizzjoni ta' *Assistant Principal*. Il-Bord kien kompost mis-Sindku Max Zammit, mil-Viċi Sindku Ronald Portelli u mil-kunsillier E Muscat. Segretarju fuq il-bord kien is-Segretarju Eżekuttiv tal-kunsill. Is-Segretarju Eżekuttiv qal li kien hemm biss applikazzjoni waħda tas-Sinjurina Yasmine Tonna. Is-Segretarju Eżekuttiv qal li l-bord huwa favur li l-posizzjoni tinagħta lil Yasmine Tonna.

Il-Kunsill qabel b'mod unanimu mar-rakkomandazzjoni tal-bord u għaldaqstant is-Sinjurina Yasmine Tonna ser tieħu l-posizzjoni ta' *Assistant Principal*.

**68.9 Items oħra ta' Xogħol iehor tal-Kunsill Lokali li jkunu meħtieġa;**

**68.9.1** Il-Kunsill iddiskuta wkoll il-possibilita' li jinkera garaxx. Wara li saret diskussjoni, il-kunsill qabel li għandna naraw li jingiebu prezzijiet għal garaxxijiet fil-viċinanza tal-kunsill.

**68.10 Rapport mill-Kunsilliera;**

**68.10.1** Il-Kunsillier F Roe qal li hemm bżonn li nduru x-xatt minhabba li kiber il-ħaxix. Is-Segretarju Eżekuttiv qal li ħa jkun qiegħed jiġbed l-attenzjoni tal-kennies peress li dan huwa parti minn xogħlu.

**68.11 Il-laqgħa li jmiss ha ssir il-Ġimgħa 27 ta' April, 2018 fit-8.30 ta' filgħodu.**

**68.11.1 Il-laqgħa intemmet fid-9.30 ta' filagħxija**

**Konfermati, illum il-Ġimgħa 27 ta' April, 2018.**

**IFFIRMATA**

**Max Zammit  
Sindku**

**IFFIRMATA**

**Clayton Xuereb  
Segretarju Eżekuttiv**